

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī varāhāṣṭakam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī varāhāṣṭakam ॥

kamalāyatanētrāya kamalāyatanōrasē |
varāhavapuṣē daityavarāhavapuṣē namaḥ ॥ 1 ॥

vāmāṃsabhūṣāyitaviśvadhātrī -
vāmastananyastakarāravindaḥ |
jighran mukhēnāpi kapōlamēnāṃ
jīvāturasmākagurōḥ sa jīyāt ॥ 2 ॥

vēdistanūrāhavanīyamāsyam
barhīmṣi lōmāni juhūśca nāsā |
śamyā ca daṃṣṭrājani yasya yūpō
vālō makhātmā sa punātu pōtrī ॥ 3 ॥

pāpēna dainyēna bhavāmburāśau
nipātitaṃ māṃ niravagrahōrmau |
dhūtāriruddhṛtya dharāmivōccaiḥ
kuryānmudaṃ mē kuhanāvarāhaḥ ॥ 4 ॥

vēśantati vratajuṣāṃ hṛdayaṃ munīnāṃ
vēgāpagāvihṛtikānanacakramāṇām |
mustāgaṇanti kila yasya surārivargāḥ
kōlaḥ sa kō'pi kuśalaṃ kurutādajasram ॥ 5 ॥

kalyāṇamaṅkurati yasya kaṭākṣalēśā -
dyasya priyā vasumatī savanaṃ yadaṅgam |

asmadgurōḥ kuladhanam caraṇau yadīyau
bhūyaḥ śubham diśatu bhūmivarāha ēśaḥ || 6 ||

kalpāntasantataghanāghananirvighāta -
nirghātavātaravaniṣṭhuratāradhīram |
māyākiṭērbadhiritadruhiṇaśravaskam
ghōṇāpuṭīghuraghurārasitam punātu || 7 ||

jhaṭiti viluṭhadurmīcāṭuvācāṭasindhu -
sphuṭapaṭahavidasrasphōṭadīptōṭamudyam |
kharakhurapuṭaghātādhūtakhātārivāṭaḥ
kaṭakīṭiraghaughāṭōpamuccāṭayēnaḥ || 8 ||

yatkārikādarpaṇākhyakṛtināvā bhavāmbudhim |
santastaranti varadaguravē śrīmatē namaḥ || 9 ||

|| iti śrī varāhāṣṭakam samāptam ||